

## تاریخ میں دینی مدارس کی ابتداء اور رقاء

مولانا اکٹھا اکرم اللہ جان قاسمی

ڈاکٹر یکشمن رنجیقین اسلامی، پشاور

مدرسہ کا مفہوم اور اس کی ابتدائی شکل: مدرسہ اگر اس معنی میں لیا جائے جس کی اپنی مستقل عمارت ہو، اساتذہ اور طلبہ ہوں اور ایک خاص تعلیمی نظام اور منصوبہ بندی کے تحت علوم و فنون کی تدریسی ہوتی ہو، تو اس طرح کے مدرسہ کا وجود اسلام کے ابتدائی ادوار میں نہیں تھا اور مسجد ہی تمام نہیں، علمی اور سیاسی سرگرمیوں کا مرکز اور حور تھی۔ زمانہ گذرنے کے ساتھ ساتھ حصول علم کے طور طریقے بدلتے گئے۔ علم کے حلقة بڑھ گئے، درس و تدریس اور تکرار کا شعور پیدا ہوا اور بحث و مناظروں کی صدائے بازگشت گو بخوبی چنانچہ ان چیزوں نے مساجد سے مدارس کو الگ کر دیا کیونکہ مساجد میں ادا کی جانے والی عبادات کے لیے سکون و اطمینان کی ضروری تھی (۱)۔

مذکورہ بالا تعریف کے مطابق مدرسہ کا وجود اسلام میں سب سے پہلے اہل نیشاپور (ایران) کے ہاں عمل میں آیا جہاں نیشاپور کے علماء نے ”مدرسہ بہقیہ“ کی بنیاد رکھی تھی۔ نیشاپور میں اس کے علاوہ ایک مدرسہ سلطان محمود غزنوی نے، ایک اس کے بھائی نصر بن سکنگیم نے (”مدرسہ سعیدیہ“) کے نام سے قائم کیا تھا اور ایک چوتحا مدرسہ امام ابن فورک (متوفی ۳۰۶ھ) کا وجود میں آیا تھا (۲)۔

یہ پانچویں صدی ہجری / گیارہویں صدی عیسوی کی ابتدائی، اس زمانے میں ایک طرف کتب خانے منتظم شکل میں سامنے آنا شروع ہو گئے تھے تو دوسری طرف مدارس تعلیمی اور تعلیمی ڈھانچے سمیت وجود میں آگئے تھے گویا مدارس کا ایک جال پھیل گیا تھا جن میں سے بعض مشہور مدارس مندرجہ ذیل ہیں:

(۱) ..... مدرسہ نظامیہ، بغداد: اس مدرسہ کی نسبت اس کے بانی نظام الملک طوی کی طرف ہے جو سلجوقی دور کا وزیر اعظم تھا۔ یہ مدرسہ ۴۵۹ھ / ۱۰۲۶ء میں قائم ہوا۔ شاہی سرپرستی میں چلنے والا یہ مدرسہ طبلہ اور اساتذہ کے لیے ہر قسم کی سہولیات سے آراستہ تھا۔ امام غزالی اور امام ابو سحاق شیرازی اس مدرسہ کے اساتذہ تھے۔ مجدد الدین فیروز آبادی اس مدرسہ کے فیض یافت تھے (۳)۔

(۲) ..... مدرسہ سلطان محمود غزنوی: سلطان محمود غزنوی ہندوستان میں فتوحات کے دوران مقرر اشہر کی خوب صورت جامع مسجد سے متاثر ہوا تو حکم دیا کہ غزنی میں ایک عالی شان مسجد بنوائی جائے۔ چنانچہ ایک کشیر قم خرچ کر کے ایک نادرۃ روزگار مسجد تیار کی گئی جسے عروس الغلک (آسمانی وہن) کا نام دیا گیا۔ اسی مسجد میں علوم نقشیہ و عقلیہ کی تدریس کے لیے

ایک بہترین دارالعلوم تعمیر کرایا۔ یہاں پر کامل تر، اعلماء و فضلاء ایشیاء بھر کے طلبہ کو درس دیا کرتے تھے۔ یہ کافی ایشیاء بھر میں اپنی نظر آپ تھا۔ (۲)

(۳) .....جامعہ قرطبة: یورپ کے ملک انگلیس (اپنیں) میں جو مسلمانوں کے زیر لگن تھا قرطبة اور غرب ناطق علم و فن اور ارباب کمال کے بڑے مرکز بن گئے تھے۔ قرطبه کی مشہور عالم "جامع مسجد قرطبة" میں خلیفہ الحکم ثانی نے جامعہ قرطبه کے نام سے ایک بڑی یونیورسٹی قائم کی تھی۔ جہاں پر مفت تعلیم کا انتظام تھا، یہاں پر مشرق و مغرب کے جلیل القدر اساتذہ تدریس کی خدمت پر مامور تھے۔ اس یونیورسٹی کی عظمت کا اندازہ اس کے کتب خانے سے جو بولی لگایا جاسکتا ہے جس میں چار لاکھ نادر کتابیں موجود تھیں اور اس کی صرف فہرست چواہیں جلدیوں پر مشتمل تھی۔ (۵)

(۴) .....مدرسہ امام ابوحنیفہ: یہ مدرسہ خلافت اسلامیہ کے دارالخلافہ بغداد میں علماء زعوم کے تعاون سے ۱۰۶۶ء میں مدرسہ نظامیہ سے پہلے قائم کیا تھا۔ اس مدرسہ کو یہ اعزاز حاصل ہے کہ یہ دارالخلافہ بغداد میں سب سے پہلا مدرسہ ہے۔ اگرچہ بعض مؤرخین مدرسہ نظامیہ کو تاریخ اسلام کا پہلا مدرسہ قرار دیتے ہیں مگر یہ درست نہیں ہے۔ اس بارے میں علامہ عبدالصبور تھاںی نے اپنے تحقیقی مقالہ میں سیر حاصل بحث کی ہے۔ وہ پشاور یونیورسٹی کے جریل میں رقم طراز ہیں:

"Some have contended that Nizamiyah college was the first college in the history of Islam, but this is not correct. Besides the Dar al-Ijm of Al-Rashid and Al-Mamun, a number of Madrasahs existed in different parts of the Islamic empire. Nishapur was another centre of Islamic studies and a number of other colleges were founded before the establishment of Nizamiyah college(6).

(جامعہ ازهر (مصر): فاطمی امراء نے ۳۵۸ھ میں مصر فتح کیا تو قاہرہ کو اپنائی ہی مرکز بنایا کہ یہاں ۹۷۰/۳۵۹ء سے جامع مسجد ازھر کی بنیاد رکھی۔ پہلے فاطمہ خلیفہ العزیز بالله نے اس میں ایک شاہی مدرسہ کھولا۔ یہاں پر منقولات اور تقولات کی تدریس کا اہتمام کیا جاتا تھا۔ بہت جلد یہاں پر اطراف و اکناف کے طلبہ جمع ہو گئے جن کی تعلیم، کھانے یعنی، رہائش اور دیگر سہولتوں کا مفت انتظام تھا۔ فاطمی امراء شیعہ تھے اور انہوں نے اس مدرسہ کو زیادہ تر سیاسی مقاصد کے لیے استعمال کیا۔ لہذا جب صلاح الدین ایوبی نے مصر فتح کیا تو یہاں پر شافعی مذهب کے مطابق تعلیمات کو وارث دیا۔ یہ رسم آج تک جامعہ ازهر کے نام سے قائم ہے اور یہ عالم اسلام کی سب سے بڑی اور قدیم یونیورسٹی کے طور پر جانی جاتی

ہے۔ (۷)

مذکورہ مدارس کی پیروی میں بعد میں بہت سارے مدارس کا قیام عمل میں آیا، چنانچہ نور الدین محمود بن زنگی نے دمشق اور حلب میں، اور پھر صلاح الدین ایوبی اور اس کے خاندان نے مصر، دمشق اور یونان میں بڑی تعداد میں مدارس قائم کیے جن کی تفصیل المقریزی کی کتاب ”الخط“ اور نصیبی کی کتاب ”الدارس فی تاریخ الدارس“ میں دیکھی جاسکتی ہے۔

ان مدارس کے پیدا کر دہ چند مشہور علماء کرام: ابتدائی دور کے ان مدارس نے چوتی کے علماء کرام پیدا کیے جن کی تعداد بہت زیادہ ہے۔ ان کے علم و عمل کا ذکر ہزار سال گذرنے کے باوجود آج بھی نجح رہا ہے۔ ان میں سے چند ایک کا ذکر اجتماعی طور پر ذیل میں کیا جاتا ہے۔

۱) امام غزالی: امام محمد بن محمد الغزالی ۲۵۰ھ/۱۰۸۵ء میں پیدا ہوئے۔ آپ نے امام الحرمین ابوالحالی عبد الملک الجوینی کے پاس مدرسہ نظامیہ بغداد میں پڑھا۔ فراغت کے بعد اسی مدرسہ میں استاد مقرر ہوئے اور ترقی کرتے کرتے صدر شیعی کے درجہ تک پہنچ گئے۔ آپ نے فلسفہ یونان کا مطالعہ کیا جس کے نظریات اسلام سے تصادم تھے اور اس کی رد میں اپنی مشہور کتاب ”تهافت الفلسفہ“ لکھی۔ آپ کی تالیفات میں سے احیاء علوم الدین، یاقوت التاویل (تفیر قرآن چالیس جلدیوں میں) اور مقاصد الفلاسفہ مشہور ہیں۔ ۵۰۵ھ/۱۱۱۱ء میں وفات پائی ہے۔

۲) ابن سینا: ابوعلی حسین بن عبد اللہ بن سینا ۳۷۰ھ/۹۸۰ء کو بخارا میں پیدا ہوئے۔ حفظ قرآن اور دینی علوم کے علاوہ ریاضی، منطق اور طبعیات کے علاوہ، طب و ادب میں کمال حاصل کیا۔ مختلف شاہی درباروں سے نسلک رہے اور شاہی کتب خانے استعمال کیے۔ سو سے زیادہ کتابیں لکھی ہیں جن میں الشفاء اور القانون صد پوں تک پورپ کے طبی کالجوں میں پڑھائی جاتی رہی ہیں۔ ۴۲۸ھ/۱۰۳۷ء کو بہمان میں وفات پائی ہے۔

۳) الیبروفی: ابو ریحان محمد بن احمد الیبروفی خوارزم میں ۳۶۲ھ/۹۷۳ء کو پیدا ہوئے۔ علوم و فنون میں کمال حاصل کیا۔ عربی، فارسی، سنسکرت، ترکی، عبرانی اور یونانی زبانوں کے ماہر تھے۔ ہیئت، طبعیات، جغرافیہ اور ریاضی میں عالمی سطح کے محقق تھے۔ آپ کی تصانیف کی تعداد ۱۳۱ تا ۱۴۱ تک ہے۔ جن میں سے کتاب الہند اور الآثار البارقیہ مشہور ہیں۔ شاہی درباروں سے نسلک رہے۔ سلطان محمد غزنوی نے آپ کو اپنے دربار میں بلند مقام دیا تھا۔ ۴۳۵ھ/۱۰۳۵ء کو وفات پائی ہے۔

۴) امام نسیبی: امام ابو بکر احمد بن حسین نسیبی (۳۸۳ھ تا ۴۵۸ھ) نے نیشاپور۔

عبد اللہ نیشاپوری کے سامنے زانوئے تلمذ تھے۔ آپ بلند پایہ مفسر، محدث، فقید اور علم تالیفات ایک ہزار جلدیوں پر مشتمل ہیں۔ جن میں المبسوط فی فروع الشافعیہ، کتاب السنن امشہور

ہیں۔

۵) ابن عبد البر اندرسی: یوسف بن عبداللہ بن عبدالبر ۹۷۸ھ کو مقام قرطبه، اندرس (ایسین) پیدا ہوئے۔ تمام علوم خصوصاً علم حدیث میں بلند مقام حاصل کیا۔ آپ کی تصانیف کی ایک لبی فہرست ہے۔ یہ تصانیف سیکڑوں جلدیوں پر مشتمل ہیں جن میں التہہید (ستر جلدیوں میں) الاستیعاب، جامع بیان العلم وفضلہ اور الانتقاء مشہور ہیں۔ ۳۶۳ھ میں وفات پائی ہے۔

ان مدارس کے اقسام: یہ مدارس تین طرح کے تھے۔ ایک بادشاہوں اور امراء کے قائم کردہ مدارس۔ دوسرے تین علامہ کرام کے قائم کردہ مدارس اور تیسرے عوام کے تعاون سے چلنے والے مدارس۔ ان تینوں قسموں کی قدرے تفصیل دی جاتی ہے۔

۱) بادشاہوں اور امراء کے قائم کردہ مدارس: یہ مدارس تھے جو بادشاہوں یا ان کے وزیروں اور عامہ مال دار لوگوں نے قائم کیے تھے اور یہ لوگ ان مدارس کے تمام اخراجات کی کفالت کرتے تھے۔ نظام الملک طوی کا ذکر پہلے گذر چکا، یہ خود بھی عالم فاضل شخص تھا اور علماء و فضلاء کا حدد رجہ قد روان تھا۔ ان کی مجلس علماء اور صوفیاء سے بھری رہتی تھی اور اپنے اموال ان پر بے دریغ خرچ کرتا تھا۔ اسکی کے مطابق نظام الملک نے عراق اور خراسان کے ہر شہر میں ایک ایک مدرسہ قائم کیا تھا (۸)۔

ابن اثیر نے مدرسہ نظامیہ بغداد کے بارے میں لکھا ہے کہ یہاں پر مدرسین کے لیے تجوہوں کے علاوہ طلبہ کے لیے خوردنوش درہائش اور وظائف کامفت انتظام تھا۔ ابن الجوزی نے لکھا ہے کہ بغداد میں مدرسہ نظامیہ کے قائم کرنے کے بعد نظام الملک نے نیشاپور،<sup>بلق</sup> ہرات اور بصرہ میں نظامیہ مدارس قائم کیے۔ ان میں طلبہ اور اساتذہ کی رہائش، خوارک اور دیگر ضروریات کو پورا کرنے کا معقول انتظام تھا۔ طلبہ کے لیے کتابیں، کاپیاں اور مدرسی سامان مہیا کیا جاتا تھا۔ مصارف پورے کرنے کے لیے نظام الملک نے مختلف شہروں میں ان مدارس کے لیے اوقاف قائم کر دیے تھے۔ جہاں سے اساتذہ کو مشہرے اور طلبہ کو وظائف ملتے تھے (۹)۔

قریویٰ نے مزید لکھا ہے کہ ایک بار سلوتوی بادشاہ اپر اسلام نے نیشاپور کا دورہ کیا۔ وزیر اعظم نظام الملک بھی ساتھ تھا۔ وہاں کے علماء نے جمع ہو کر بے کسی اور ذرا تھج معاش کے نقدان کی شکایت کی۔ نظام الملک کو موقع ملا اور ان کے لیے ایک مدرسہ بنانے کی اجازت چاہتی۔ بادشاہ نے نہ صرف اجازت دی بلکہ سرکاری آمدن کا دس فیصد حصہ بھی اس کے لیے وقف کیا (۱۰)۔

تاریخ الاسلام کے مؤلف حسن ابراہیم حسن نے جامعہ ازہر کے بارے میں لکھا ہے کہ قطبی خلیفہ العزیز باللہ نے جب یہ مدرسہ کوولا، تو یہاں پر درس و تدریس، کے لیے تمام سہولتوں کا انتظام کیا جاس کی وجہ سے اطراف و اکناف کے طلبہ بہت جلد یہاں جمع ہوتا شروع ہو گئے۔ ان کے لیے کھانے پینے، رہائش اور دیگر سہولتوں کا مفت انتظام تھا (۱۱)۔

۲) مختصر علماء کے مدارس: مدارس کی ایک قسم وہ تھی جو صاحب استطاعت علماء کرام نے قائم کی تھی۔ یہ علماء کرام نہ صرف ان مدارس میں درس و تدریس کا فریضہ انجام دیتے بلکہ اپنی بساط کے مطابق اپنا مال بھی ان کے طلبہ پر خرچ کرتے تھے۔ امام ابن فورک (متوفی ۱۵۰۶ھ / ۱۴۱۵ء) شافعیہ کے امام تھے۔ انہوں نے نیشاپور میں ایک مدرسہ قائم کیا تھا۔ امام الحرمین ابوالعلاء عبد الملک الجوینی (متوفی ۳۳۸ھ / ۹۳۶ء) نے اسی مدرسہ سے فراغت حاصل کی تھی۔ امام عبدالعزیز بن احمد الحلوانی البخاری (متوفی ۲۳۸ھ) بخاری میں احتجاف کے بڑے امام تھے۔ انہوں نے ایک مدرسہ قائم کیا تھا۔ حلوہ پیچ کراس کی کمائی طلبہ پر خرچ کیا کرتے تھے۔ اس زمانہ میں علماء کرام نہ صرف اپنے ہاتھوں کی کمائی سے گذرا وفات کرتے تھے اور درس و تدریس بلا معاوضہ کرتے تھے۔ بلکہ اپنے اموال طلبہ پر خرچ کرتے تھے۔ مثلاً الاعلام محمد بن احمد السرجی (متوفی ۲۸۳ھ) اس مدرسہ کے فیض یافتہ تھے اور اپنے استاد کی وفات کے بعد ان کی جگہ پر علماء کے اتفاق سے مندشیں ہو گئے تھے۔ بغداد میں سرکاری سرپرستی میں چلنے والے مدرسے "مدرسہ نظامیہ" کے قیام سے قبل مدرسہ امام ابوحنفیہ کی بنیاد پڑھکی تھی۔ یہ مدرسہ بھی چند علماء کے اشتراک عمل سے وجود میں آیا تھا۔ اس کی تعمیر اور قیام کی ذمہ داری ابوسعید المستوفی نے سال ۲۵۹ھ میں لی تھی اور مدرسہ کی تدریس کا اہتمام استاذ ابوظاہر الیاس بن ناصر دیلی (متوفی ۳۶۱ھ) کے پر تھی جو بغداد کی ایک عالم و فاضل شخصیت تھی۔ مدارس کی یہ مشاہیں عمومہ کے طور پر ہیں ورنہ علماء کے اپنے اخراجات سے قائم کردہ مدارس تمام اسلامی دنیا میں قائم تھے (۱۲)۔

۳) عوام کے قائم کردہ مدارس: مدارس کی تیسری قسم وہ تھی جو کہ مسلمانوں نے اپنے اپنے علاقوں میں اپنے بچوں کی دینی تعلیم و تربیت کے لیے عوامی چندوں کے ذریعہ قائم کی تھی۔ ان چندوں سے مدرسین کی تجویز ہیں، طلبہ کے لیے خور و نوش کا انتظام، تعمیری ضروریات اور دیگر لفظ و نطق کے اخراجات پورے کیے جاتے تھے۔ مدرسہ بہقیہ کا ذکر پہلے ہو چکا۔ یہ عوامی مدرسہ تھا اور اس کے اخراجات عوامی چندوں سے پورے کیے جاتے تھے۔ اس طرح کے مدارس بھی عالم اسلام میں جگہ جگہ پھیلے ہوئے تھے۔

اس دور کے مدارس کے ذرائع آمد و خرچ: گذشتہ سطور میں مدارس کی تین قسمیں بیان کی گئی ہیں۔ ایک قسم ان مدارس کی تھی جو بادشاہوں، وزیروں یا امراء نے قائم کی تھی۔ ظاہر ہے ان مدارس کے بانیان چونکہ مال دولت سے مالا مال تھے اس لیے اپنے قائم کردہ مدارس پر دل کھول کر خرچ بھی کیا کرتے تھے۔ بادشاہ اور وزیر قسم کے لوگ عموماً دنیاداری اور بے جا اسراف کے کاموں میں مال خرچ کرتے ہیں۔ اپنی ذاتی خواہشات اور خور و نوش وغیرہ پر بے دریغ دولت لاثاتے ہیں اس لیے ان کی خواہش ہوتی ہے کہ کچھ نہ کچھ تینی کے کام میں بھی پیسہ خرچ ہو۔ اس نیک خواہش کی تکمیل کے لیے بھی وہ مساجد اور مدارس تعمیر کرتے ہیں۔ چنانچہ تاریخ اسلام میں بھی بعض بادشاہ اور وزراء جو علم و فن کے قدر دان تھے انہوں نے علمی کاموں پر بے دریغ پیسہ خرچ کیا۔ اس کی زندہ مثال عباسی خلیفہ مامون الرشید کے بیت الحکمت کی ہے۔ جو دنیا کی

سچ پر ایک عظیم الشان لاہوری ہونے کے علاوہ مختلف علوم و فنون کے ترجمہ، تحقیق، تدوین اور تحریر بگاہ کی حیثیت سے مشہور تھی۔ اس قسم کے اداروں کے حسابات کا طریقہ کارنہایت منضبط ہوا کرتا تھا اور یہ ادارے مالی نیاز سے خود کفیل ہوا کرتے تھے۔

مدارس کی دوسری قسم و تھی جو علماء کرام کی سرپرستی میں قائم تھی۔ تاریخ اسلام کے مطالعہ سے پڑھتا ہے کہ پہلے دو قرون میں علماء کرام نے اپنے ہاتھوں سے کمایا ہے اور نہ صرف اپنا معاشی بوجھ خود سنگھالا ہے بلکہ تعلیم و تدریس کی خلوص دل سے خدمت کی ہے۔ چنانچہ تاریخ اسلام میں فقال (تالافوش) رزارت (چاول فروش) حداد (لوہار) حلوانی (حلوہ فروش) قدوری (ہاغذی فروش) وغیرہ القاب علماء کے ناموں کے ساتھ ملتے ہیں۔ جس سے معلوم ہوتا ہے کہ اس قسم کے پیشے علماء اپنا کرنہ صرف اپنا معاشی مسئلہ حل کرتے، بلکہ ساتھ ساتھ مدارس اور مکاتب بھی اپنے اخراجات سے چلاتے تھے۔

مدارس کے اخراجات برداشت کرنے میں عوام الناس کا بھی ہمیشہ سے بڑا حصہ رہا ہے بلکہ موجودہ دور میں تو تقریباً انہی کے اخراجات سے مدارس چلتے ہیں۔ یہ لوگ آخوند کے ثواب اور علم دین کی تبلیغ کی نیت سے مدارس کے ساتھ تعاون کرتے ہیں اور یہ تعاون اس قدر خلوص اور وہابیہ انداز پر مشتمل ہوتا ہے کہ انہوں نے اپنی عطیات کا حساب کتاب بھی بھی مدارس و مساجد والوں سے نہیں مانگا ہے۔

اس دور کے مدارس میں مروجہ علوم و فنون: ہمارے اس زمانے میں نصاب تعلیم کی بھی تغییبی ادارے کے لیے ریڈھ کی ہڈی کی حیثیت رکھتا ہے۔ زمانہ قدیم میں مدارس کے لیے کوئی مقررہ نصاب تعلیم نہ تھا۔ اس زمانے میں کتاب پڑھنے کے بجائے فن پڑھایا جاتا تھا اور اس لیے ہر فن کے ماہر عالم کے پاس اس علم کے تشگان کی بھیڑ لگ جاتی تھی۔ تاریخ کے مطالعہ سے معلوم ہوتا ہے کہ ابتدائی مدارس کا کوئی مرتب نصاب تعلیم نہیں تھا بلکہ اگر ہم یہ جاننا چاہیں کہ اس زمانے کے علوم و فنون کیا تھے اور کس درجہ کے تھے تو اس کے لیے ہمیں اس زمانے کے علماء و فضلا پر نظر دوڑانی پڑے گی۔ چنانچہ اس طرح جائزہ لینے کے بعد یہ حقیقت ہمارے سامنے بھل جاتی ہے کہ اس زمانہ میں مسلمانوں میں نہ صرف دینی علوم کی تعلیم اعلیٰ پیانا نہ پر موجو تھی بلکہ مدنیاوی علوم اور زمانہ کے تقاضوں کے مطابق تمام فنون کی بھی تعلیم دی جاتی تھی اور اس سلسلے میں مسلمان دنیا کے تمام متعدد اور مہذب اقوام سے بہت آگے تھے۔ آئیے اس زمانے میں مروجہ علوم و فنون کا اندازہ اس زمانے کی علمی شخصیات کے ذکر سے مختصر لگاتے ہیں۔

ابن الہیثم (۹۶۵ء تا ۱۰۲۳ء) کا تعلق مدارس کے ابتدائی دور سے تھا۔ ماہر فلکیات اور ریاضی و ان تھا۔ روشنی اور علم بصریات کا ماہر تھا۔ اس نے جامع ازھر کے ایک گوشہ میں بینہ کروشنی پر ایک کتاب ”کتاب المناظر“ لکھی۔ اس نے سایوں ”سورج گرہن اور چاند گرہن“ پر کتاب لکھی۔ اس نے سب سے پہلے روشنی کی ماہیت دریافت کی اور روشنی کو

تو انہی قرار دیا۔ اسے ”بصیرات کا امام“ کہا جاتا ہے۔

ابن النفیس (۱۲۱۳ء تا ۱۲۸۸ء) دمشق میں پیدا ہوا۔ نور الدین زنگی کی بنائی ہوئی طبی درس گاہ Medical College سے علم حاصل کیا۔ طب کے علاوہ فقہ، ادب اور دینی علوم کا ماہر تھا۔ اسے قاہرہ میں نصری ہسپتال کا سربراہ بنایا گیا۔ انسانی جسم میں خون کی گردش کی دریافت اس کا کارنامہ ہے۔ اس نے خون کی شریانوں اور دل سے متعلق کئی مفید معلومات فراہم کیں اور آنکھوں کی تکالیف کی تحقیق کی۔ اس نے جالینوس اور بولی بینا کی کتب پر تحقیقی اور تعمیدی کام کیا۔ اس کی کتاب ”الشامل فی الطب“ اور ”مجاز القانون“ سے آٹھ صدیوں سے علماء و حکماء فائدہ اٹھا رہے ہیں۔

ابن رشد (۱۱۲۶ء تا ۱۱۹۸ء) قرطیبہ میں پیدا ہوئے۔ دینی علوم میں ہمارت کی وجہ سے قرطیبہ کا قاضی القضاۃ مقرر ہوئے۔ علم طب میں نام اور شہرت پیدا کی۔ مرکاش کے بادشاہ ابو یعقوب یوسف نے انھیں اپنی خدمت کے لیے بلایا۔ ابن رشد کی کتابوں کی تعداد ۵۷ ہے جاتی جاتی ہے۔ ان کی کتاب ”الکلیات فی الطب“ نے بہت شہرت پائی، کیونکہ یہ دنیا میں سب سے پہلی کتاب ہے جو طب میں پھیپھی، اس میں چیپک کے بارے میں معلومات ہیں۔ اس نے ارسطو اور افلاطون کی کتابوں کی شرحیں لکھیں۔

ابوریحان الہیروی (۹۸۳ء تا ۱۰۲۸ء) بیت، ریاضی اور تاریخ و قدن کا عالمی طور پر تسلیم شدہ عالم و فاضل ہے۔ سلطان محمود غزنوی کی قائم کردہ رصد گاہ میں کام کیا۔ اسے ”علم کے دریا“ کا خطاب ملا۔ کتاب الہند، الآثار الباقيہ اور القانون المسعودی اس کی زندہ جاویدتا لیغات ہیں۔

بعلی بینا (۹۸۰ء تا ۱۰۳۸ء) اپنے عہد کا سب سے عظیم طبیب، فلسفی، ماہر فلکیات اور ریاضی دان تھا۔ اس نے ہمان میں رصد گاہیں بنائیں۔ اس کی کتابیں الشفاء اور القانون بہت مشہور ہیں۔ ماہر علم کیمیاء اور بلند پایہ طبیب جابر بن حیان (۷۲۲ء تا ۸۱۵ء) کو برقی خاندان کی سرپرستی حاصل تھی۔ اس نے یونانی زبان سے علوم و فنون کی کتابوں کا عربی میں ترجمہ کیا۔ اس نے تین معدنی تیزابوں کو دریافت کیا۔ شورے کے تیزاب کو پھرکری، کسیں اور قلمی شورے سے تیار کیا۔ کیمسٹری کے موضوع پر اس نے باکیں کے قریب کتابیں لکھی ہیں۔ کتاب المیز ان اس کی مشہور کتاب ہے۔

اس طرح ابو القاسم الزہراوی تاریخ اسلام میں علم جرای (سرجری) کے ماہر، عمر الخیام فلکیات اور علم بیت کے ماہر، الفارابی یونانی فلسفے کے ماہر، اور المفرغانی ماہر علم ہندسہ کے طور پر مشہور ہیں۔ اس مختصر مضمون سے اندازہ کیا جا سکتا ہے کہ اسلامی تاریخ میں دینی مدارس نے وہ بلند پایہ ہستیاں پیدا کیں جو دین و دنیا و دنیوں کی جامع تھیں اور انہوں نے زندگی کے ہر شعبہ میں نام پیدا کیا، انہی لوگوں کی تصانیف نے یورپ کو تاریکی سے نکالنے اور علم کی شاہراہ پر ڈالنے کا بنیادی کام کیا اور موجودہ مہذب دنیا انہی علوم کی مرجون منت ہے۔

- (۱) حسن ابراہیم حسن: تاریخ الاسلام، طبع مصر/۲۳۲۱، احمد شلیمانی: تاریخ تعلیم و تربیت اسلامیہ، طبع لاہور، ص ۱۰۲
- (۲) المقریزی: کتاب الخطط، طبع پیروت: ۳۶۳/۲ (۳) القزوینی: آثار البلاد و اخبار العباد، ص ۳۱۳، ابن اثیر: الکامل فی التاریخ: ۱۰/۷۷ (۴) محمود الرحمن ندوی: دولت غزنویہ، ص ۱۲۸، محمد عبدالرحمن خان: تاریخ اسلام پر ایک نظر، ص ۲۶۵ (۵) اخبار الاندلس (س۔پ۔ سکاٹ کی کتاب ہشٹی آف مورش ایپارٹمن یورپ، کارڈ و ترجمہ، ص ۱۵۶ و بعد (۶) A.S.Qasmi: Libraries in the early Islamic World, U.O.P.Journal, Jan 1958, PP3.
- (۷) زاہد علی: تاریخ فاطمیین مصر، طبع کراچی: ۱۱۲۱، حسن ابراہیم حسن: تاریخ الدوّلة الفاطمیۃ، طبع قاہرہ، ص ۳۲۹ و بعد (۸) اسکنی، عبدالوهاب، تاج الدین: طبقات الشافعیہ، طبع قاہرہ: ۱۳۷/۳ (۹) ابن الجوزی: ال منتظم فی تاریخ الملوك والامم: ۲۱۵/۸ (۱۰) القزوینی: آثار البلاد و اخبار العباد: ص ۳۱۳ (۱۱) حسن ابراہیم حسن: تاریخ الاسلام، طبع مصر: ۳۲۲/۲ (۱۲) ابن الجوزی: ال منتظم فی تاریخ الامم: ۲۲۵/۸

### امام ابوحنیفہ رحمہ اللہ تعالیٰ کی ذہانت

علام ابن جوزی رحمہ اللہ تعالیٰ نے نقل کیا ہے کہ ایک شخص کے گھر میں رات کو چور گھس آئے، مالک مکان کو باندھ دیا، اور اس کا سارا سامان سیست کر لے جانے لگے، جانے سے پہلے انہوں نے مالک مکان کو قتل کرنے کا ارادہ کیا۔ لیکن ان کے سردار نے کہا کہ ”اس کا سامان تو سارا لے جاؤ، مگر اسے زندہ چھوڑو، اور قرآن اس کے باหنچ پر کہ کر اسے قسم دو کہ میں کسی شخص کو نہیں بتاؤں گا کہ چور کون تھے؟ اور اگر میں تھے کسی کو بتایا تو تمیری بیوی کو تین طلاق“۔ مالک مکان نے جان بچانے کی خاطر یہ قسم کھالی، لیکن بعد میں بڑا پریشان ہوا، صبح کو بازار میں گیا تو دیکھا کہ وہی چور چوری کا مال بڑے وہڑے سے فروخت کر رہے ہیں اور یہ بیوی پر طلاق کے خوف سے زبان بھی نہیں کھول سکتا۔ عاجز آ کر یہ امام ابوحنیفہ رحمہ اللہ تعالیٰ کے پاس پہنچا، اور ان کو بتایا کہ رات اس طرح کچھ چوری برے گھر میں گھس آئے تھے اور انہوں نے مجھے ایسی قسم دی، اب میں ان کا نام ظاہر نہیں کر سکتا، کیا کروں؟ امام صاحب رحمہ اللہ تعالیٰ نے کہا کہ تم اپنے محل کے معزز افراد کو جمع کرو، میں ان سے ایک بات کہوں گا اس شخص نے لوگوں کو جمع کر لیا۔ امام صاحب رحمہ اللہ تعالیٰ نے وہاں بیٹھ کر ان سے کہا کہ ”کیا آپ چاہتے ہیں کہ اس شخص کو اس کا مال واپس مل جائے؟“، ”ہاں چاہتے ہیں“، ان سب نے کہا۔ امام صاحب رحمہ اللہ تعالیٰ نے فرمایا: پھر ایسا سمجھیج کہ اپنے ہاں کے سارے غنڈوں کو جامع مسجد میں جمع سمجھیج اور پھر ایک ایک کر کے انہیں باہر لکائی جب کوئی باہر لئے تو آپ اس شخص سے پوچھیج کہ: ”کیا یہی وہ چور ہے؟ اگر وہ چور ہو تو یہ انکار کر دے، اور اگر وہی چور ہو تو خاموش رہے، اس موقع پر آپ سمجھ جائیے کہ یہی وہ چور ہے، اس طرح چور کا پتہ بھی لگ جائے گا اور اس کی بیوی پر طلاق بھی نہ ہوگی۔“ سب نے اس تجویز پر عمل کیا، چور پکڑا اگیا اور اس پہنچا رے کو اپنالی بھی داپس مل گیا۔ (نقی الدین حموی ثمرات الاوراق علمی المستطرف ص ۱۴۶، ۱۴۷، ج ۱)